




АМЕРИКАНСКИ  
ДОКТОРИ  
ВО ПОСЕТА  
НА ОЧНОТО  
ОДДЕЛЕНИЕ ВО  
ШТИП

## ИНТЕРВЕНТНА КАРДИОЛОГИЈА ВО ШТИП

ДОКТОРИ ОД СРБИЈА ВО ЈЗУ  
КЛИНИЧКА БОЛНИЦА - ШТИП

Иншервју со  
г-р Желимир Ашоник

**СПЕЦИЈАЛЕН  
ПРИЛОГ:**  
**ФИЗИКАЛНА  
МЕДИЦИНА,  
КИНЕЗИТЕРАПИЈА И  
РЕХАБИЛИТАЦИЈА**



## СОДРЖИНА

ОТВОРАЊЕ НА ЦЕНТРИ ЗА ТРОМБОЛИТИЧНА ТЕРАПИЈА.....	4
НОВИ СПЕЦИЈАЛИСТИ И СУБСПЕЦИЈАЛИСТИ ВО ЈЗУ КЛИНИЧКА БОЛНИЦА - ШТИП.....	4
АМЕРИКАНСКИ ДОКТОРИ ВО ПОСЕТА НА ОЧНОТО ОДДЕЛЕНИЕ ВО ШТИП.....	5
ИНТЕРВЕНТНА КАРДИОЛОГИЈА ВО ШТИП ДОКТОРИ ОД СРБИЈА ВО ЈЗУ КЛИНИЧКА БОЛНИЦА - ШТИП .....	6
ПСИХОЛОШКА ПОДГОТОВКА НА ПАЦИЕНТИТЕ ВО БОЛНИЧКИ УСЛОВИ ...	8
HELLP СИНДРОМ .....	10
ЛОГИСТИЧКАТА ПОДГОТВЕНОСТ НА КЛУЧНИТЕ ИНСТИТУЦИИ ВО ОПШТИНА ШТИП ЗА УПРАВУВАЊЕ СО КРИЗНИ СОСТОЈБИ .....	12
<b>СПЕЦИЈАЛЕН ПРИЛОГ: ФИЗИКАЛНА МЕДИЦИНА, КИНЕЗИТЕРАПИЈА И РЕХАБИЛИТАЦИЈА</b>	
СОВРЕМЕНИ АСПЕКТИ НА НЕВРОРЕХАБИЛИТАЦИЈАТА И КИНЕЗИТЕРАПИЈА ПОСЛЕ МОЗОЧЕН УДАР .....	15
КИНЕЗИТЕРАПИЈА КАЈ ПАЦИЕНТИ СО НЕВРОЛОШКИ ДЕФИЦИТ ВО ЕДИНИЦА ЗА ИНТЕНЗИВНО ЛЕКУВАЊЕ .....	17
КИНЕЗИТЕРАПИЈА КАЈ ЛУМБАЛЕН БОЛЕН СИНДРОМ .....	18
РЕХАБИЛИТАЦИЈА ПОСЛЕ ТОТАЛНА ЗАМЕНА НА КОЛЕНСКИ ЗГЛОБ ...	19
ПЕРЦЕПЦИЈА НА ТЕЛОТО И ФАНТОМСКАТА БОЛКА – ФЕНОМЕН ОД ИНТЕРЕС ЗА ФИЗИКАЛНАТА МЕДИЦИНА.....	20
НЕГА, ТРЕТМАН И РЕХАБИЛИТАЦИЈА НА ЛИЦА СО КРАНИОЦЕРЕБРАЛНИ ПОВРЕДИ.....	23
РЕХАБИЛИТАЦИЈА НА ПАЦИЕНТИ СО ТУМОРИ НА ГЛАВА И ВРАТ .....	25
НАРУШУВАЊА НА ТЕМПОРОМАНДИБУЛАРНИОТ ЗГЛОБ .....	27
ЗЛОУПОТРЕБА НА СУПСТАНЦИИ ВО СПОРТОТ .....	29

## medicus

Информативен гласник на  
ЈАВНОТО ЗДРАВСТВО - ШТИП ГОДИНА 9 БРОЈ 21, 2014 година

e-mail: marinasuma@yahoo.com

Издавач: ЈЗУ Клиничка болница - Штип

Уредник: м-р Марина Шуманска

Рецензент: проф. д-р мед. сци. Елизабета Зисовска

Редакција: прим. д-р Стојче Василева, прим. д-р Зоран Живков,  
прим. м-р Билјана Лазарова, асс. д-р Гордана Камчева, д-р Марина Гацова,  
м-р Наталија Дечовски, дипл. правник Мирче Панев,  
дипл. проф. Марина Шуманска, дипл. проф. Лидија Миленкоска,  
м-р Павлина Николовска, д-р сци. Невенка Величкова

Печати: Европа 92 - Кочани

Тираж: 300 примероци

## НАРУШУВАЊА НА ФУНКЦИЈАТА НА ТЕМПОРО- МАНДИБУЛАРНИОТ ЗГЛОБ

доц. д-р Киро Пайакоча, ас. Тоше Крсшев, проф. д-р Цена Димова,  
виши предавач д-р Ленче Николовска, ас. д-р Александар Серафимов

**С**имптоматологијата на темпоромандибуларните нарушувања се презентира со серија од чести болни состојби, кои го зафаќаат темпоромандибуларниот зглоб (TMJ), како и мускулатурата која му припаѓа, а коишто ги контролираат разните движења на долната вилица: заборување, цвакање итн.

Точниот број на лица кои имаат некое вакво нарушување е непознат, но статистички е забележано дека жените погодени од ова заболување се за двапати побројни отколку мажите.

TMJ е зглоб помеѓу мандибулата и темпоралната коска, коска која се наоѓа на надворешната страна на черепот. Овој зглоб може да се почувствува со палпација – поставување на прстите пред ушната школка и истовремено изведување на движења на отворање и затворање на устата.

За да се избегне триење помеѓу овие две коскени површини во текот на движењата (факт кој потоа ќе доведе до влошена состојба на тие површини попратена со болка) помеѓу нив постои еден диск – кој има функција да ги амортизира варијациите и притисоците во текот на движењата на мандибулата.

Главните заболувања на TMJ може да се поделат во три главни категории:

### 1. Мускулни нарушувања на TMJ

- Се карактеризираат со појава на болка во мускулите кои го контролираат движењето на мандибулата.

### 2. Траума на TMJ

- Главно се претставени од траума на интра артикуларниот диск или како резултат на некои луксации, дислокација на артикулацијата како и фрактури на мандибуларниот кондил.

### 3. Воспалителен или дегенеративен процес на TMJ

- како што е артритисот – кој пак може да биде – инфективен, реуматоиден и дегенеративен.



Клиничка слика  
кај пациент со болки во TMJ

Меѓу причините кои доведуваат до овие заболувања се:

- **Бруксизам** – луѓето кои шкрипат со забите, особено во текот на ноќта се склони кон вакви заболувања. За да се спречи појавата на дисфункција во TMJ, се препорачува овие пациенти да носат штитници (заштитни гумички) кои се изработуваат во заботехничка лабораторија од страна на доктор стоматолог во соработка со забен техничар.


- **Разни трауми** – силен удар на-несен во пределот на брадата ќе се пренесе со голем притисок врз интра артикуларниот диск – кој може да претрпи сериозни повреди како и фрактура на мандибуларниот кондил.

- **Неурамнотежена оклузија** – оклузијата или „загризот“ може да биде неурамнотежена поради неколку причини:

- Пациент кој изгубил еден или повеќе заби, а преостанатите се придвижиле кон празниот простор доведувајќи до појава на неурамнотежена оклузија. Затоа најдобро е сите едентации (просторите со извадени заби) да бидат надополнети навремено.
- Пациенти кај кои е потребен ортодонтски третман – кај сите нив е присутна неурамнотежена оклузија.
- Може да ја предизвика и докторот стоматолог со правење на несоодветни протетски реставрации – мостови и коронки, како и со правење на несоодветни пломби.

### Симптоматологија

Доминантен и примарен симптом кај ова заболување е болката. Оваа понекогаш е придружена со ограничување или блокирање на движењата во



Детал от щеморомандибуларниот зглоб (TMJ)

зглобот, пукања (крцкање) во зглобот, замор во зглобните мускули, пациентот чувствува големи промени во текот на загризувањето.

Секундарно може да се појават – главоболки, болки во пределот на увото и вртоглавица.

### Третман

Третманот може да варира во зависност од примарната причина, два утврдени периоди во лекувањето се:

- употребата на аналгетици како нестероидни антиинфламатори и
- употреба на заштитник.

Употребата на заштитник е задолжителна кога болката потекнува од хипертоничните мускули. Ова се случува кај луѓето кои постојано ги стегаат забите, а заштитникот обично се носи преку ноќ и со тоа се надминува оваа лоша навика. Защитникот овозможува релаксирање на мускулите и намалување на дискомфортот. Исто така може да го превенира и абењето на забите.

Медикаментозната терапија може да биде з bogатena со лекови за релаксирање на мускулите, но нивна подолготрајната употреба не се препо-

рачува. Во зависност од случаите исто така може да се употребат и седативи особено кај лицата кои имаат проблеми со спиењето.

### Физикална терапија

Како дополнително терапевтско средство може да се препише и физикална терапија. Обично овие процедури вклучуваат употреба на ултразвук, електромиографски биофидбек (со кој пациентот се учи и создава навика да ги релаксира мускулите). Особен аналгетски ефект се забележува со употребата на ТЕНС струи кои на индиректен начин го потискаат чувството на болка. Примената на ултразвук е метод на предавање на топлина во длабочината на ткивата преку предизвикување на вибрирање и микромасажа. Електромиографскиот биофидбек обозможува најгледно следење на мускулната активност, а со тоа и нејзино свесно контролирање.

Како средство кое директно ги третира изворите на болка може да се јави и мануелната терапија. Поради зголемениот тонус во мускулите и неправилната биомеханика на зглобот во мускулите и фасциите се појавуваат

силно чувствителни точки, наречени тригер точки. Употребата на мануелна терапија, како масажа (со која се релаксира мускулатурата и се подобрува трофиската), стречинг на меките ткива (со кои се релаксираат и издолжуваат засегнатите меки ткива), обработка и деактивирање на тригер точките (со кое се елиминираат болните жаришта) како и мануелната зглобна мобилизација (која ја нормализира функцијата на зглобот преку обновување на зглобната игра (Joint play)).

### Референци:

Fletcher MC, Piecuch JF, Lieblich SE: Anatomy and pathophysiology of the temporomandibular joint. In Peterson's Principles of Oral and Maxillofacial Surgery, edn 2. Edited by Milaro M. Hamilton (Ontario): BC Decker; 2004:933–947.

Howerton DW, Zysset M: Anatomy of the temporomandibular joint and related structures with surgical anatomic considerations. Oral Maxillofac Surg Clin North Am 1989, 1:229–247.

Laskin DM: Putting order into temporomandibular disorders. J Oral Maxillofac Surg 1998, 56:121.